

कीअं मिलां पहिंजे प्राण नाथ सां हर हर दिल थी पुकारे
साहु सिके थो सज़ण मिलण लाइ रग रग खे थो रूआरे

याद जानिब जी जीवन मुहिंजो प्रीत पलअ मां पेई
हंजूं हारे गोड़हा ग़ारे रात विहामी वेई
चइनी पासे रूगो अन्धेरो सघां न आउं निहारे ॥१॥

जहिं खे पहिंजो सर्वसु ज़ातुमि उन्ही अ बि छदियो भुलाए
दर्शन बोलण बिना वेगाणी मूं वटि बाकी छाहे
तूं ई कामिल क्यासु करे मुहिंजी .बेड़ी लाइ किनारे ॥२॥

सिकड़ी अ संघ कया मुहिंजा साणा नस नस नींह निहोड़ी
अखियूं दिंसन थियूं कीन की

प्रीतम थियस कननि खा बोड़ी
उथण विहण जी सघ मूंखे नाहे प्यसि मां पीड़ पनारे ॥३॥

तिरू भी तरसु न पयड़ो तोखे रात दींहा मां रूआं थी
रूगो आंसुनि जे पाणी अ सां मां दिल ज़ा दाग़ धुंआ थी

प्रीतम प्यारा जीअ जियारा वेठें कींअ विसारे ॥४॥

जीवन सफर थियो मुहिंजो पूरो आहियां मां हलणवारी
हिकिड़ी झलक दिसण लाइ जानिब तड़फां थी हरवारी
कदमन ते सिरू रखां प्यारल मोतु भली पोइ मारे ॥५॥

मैगसि चंद्र मनोहर स्वामी क्यासु करे तदहीं आयो
साईं अमड़ि जो मिलणु दिसी तदहीं सभिनी मनु सरसायो
सेवा में स्वीकार कयो तदहीं श्रीरघुवंश दुलारे ॥६॥